

13 ta' Diċembru, 1962

Imhalef:—

**Onor. Prof. Joseph H. Xuereb, LL.D.**

John Cachia

versus

Domenico Magri

**Sentenza — Eżekuzzjoni.**

*Jekk wieħed jiġi kundannat f'kawża fejn ismu ma kienx indikat preċiżament kif hu jalleġa li għandu jkun, u dan ikun sar bil-konwivenza tiegħu stess, u wara s-sentenza, għall-kemm kien jaf li s-sentenza kienet tirriferrixxi għaliegħ, u kien jaf ukoll f'liema sens inqatgħet il-kawża, huwa ma jkun ha ebda pass fir-rigward, dik is-sentenza tiffirma għadik fil-konfront tiegħu; u huwa ma jistgħax, meta l-istess sentenza tiġi eżegwita kontra tiegħu, jalleġa li dik is-sentenza ma tirriferrixxi għaliegħ u jiddiskonozzi l-effetti tagħha fil-konfront tiegħu.*

*Lanqas ma tista' tiġi milqugħa l-allegazzjoni tiegħu fis-sens illi f'dik il-kawża huwa ma kienx gie notifikat, jew kien gie notifikat hażin, bl-att ta' citazzjoni, jekk huwa fil-fatt kien ippreżenta n-nota tiegħu tal-eċċezzjonijiet. Jekk kien hemm xi irregolarità f'dik il-proċedura, huwa kien imissu jagirxi qabel ma saret l-eżekuzzjoni tas-sentenza kontra tiegħu b'xi jirrimedja għall-eventwali konsegwenzi derivanti mill-istess, jew almenu messu talab żmien b'xi jista' jagħmel dan; imma l-fatt biss li huwa jgħid li dik is-sentenza ma tirrigwardax ma jiswix b'xi isostni talba tiegħu b'xi tiġi revokata l-eżekuzzjoni tas-sentenza meħda kontra tiegħu.*

Il-Qorti:— Rat l-att ta' citazzjoni li bih l-attur, wara li qal illi fil-5 ta' April 1962 il-konvenut ottjona minn din il-Qorti kontra l-attur l-ispedizzjoni ta' mandat ta' elevaz-

zjoni (dok. A) għas-somma komplessiva ta' £450.13.3d, li huwa allega li għandu jieħu in forza ta' sentenza ta' din il-Qorti tat-30 ta' Marzu 1960 mogħtija fl-ismijiet "Domenico Magri vs. Prof. Dr. Walter Ganado et."; u li l-attur ma għandux jagħti lill-konvenut ebda somma in forza tas-sentenza fuq imsemmija, imma għandu jagħti lill-attur l-ammont ta' £300 li bejn il-kontendenti ġa ġie miftiehem li l-attur għandu jhallas lill-konvenut in riparazzjoni tad-danni kaġunati lill-awtomobbli tiegħu, liema ammont ta' £300 ġie bejn il-kontendenti miftiehem li għandu jiġi mħallas lill-konvenut b'rati mersili ta' £2; u li l-konvenut, għalhekk, ma għandux titolu eżekuttiv; talab illi, premessi d-dikjarazzjonijiet neċessarji u mogħtija l-provvedimenti opportuni, tiġi minn din il-Qorti revokata l-eżekuzzjoni tal-fuq imsemmi mandat ta' elevazzjoni spedit kontra l-attur fil-5 ta' April 1962. Bl-ispejjeż;

*Omissis;*

**Ikkunsidrat;**

Illi d-domanda posta lill-Qorti hija waħda u sempliċi, u ċjoè jekk il-konvenut għandux favur tiegħu kontra l-attur bħala titolu eżekuttiv, kif huma s-sentenzi skond il-liġi tal-Proċedura Civili (art. 251(a)), is-sentenza fl-ismijiet "Domenico Magri vs. Professor Dottor Walter Ganado et.", maqtugħa fit-30 ta' Marzu 1960 minn din il-Qorti, li in eżekuzzjoni tagħha l-konvenut ottjona l-ħruġ ta' mandat ta' qbid kontra l-attur fil-5 ta' April 1962, skond ma jirriżulta mill-kopja relattiva annessa bħala dokument maċ-ċitazzjoni odjerna (fol. 5);

Illi ma hemmx dubju fuq l-eżistenza ta' din is-sentenza bħala fatt. u kwindi hu l-każ li wieheċ jara jekk hija tirriferix għall-kontendenti fil-kawża preżenti, billi l-attur fiċ-ċitazzjoni jsemmi "illi l-attur ma għandux jagħti lill-konvenut ebda somma in forza tas-sentenza fuq imsemmija". Jiġi però preċiżat li ebda vera raġuni ma ġiet indikata mill-attur għaliex dan għandu jkun hekk, la fiċ-ċitazzjoni, la fid-dikjarazzjoni, u lanqas fix-xhieda tal-attur; jista' però wieheċ jifhem. minn dak li ġie sottomess waqt il-kawża, li dan qieghed isir għaliex l-attur jippretendi li

dik il-kawża ma kienetx tirrigwardah għaliex hu jismu biss "John", u mhux magħruf bħala "Emmanuele"; u oltre dan, ma kienx notifikat biċ-ċittazzjoni f'dik l-istess kawża. Hu għalhekk li l-attur jgħid li hu aċċetta li għandu jhallas lill-konvenut is-somma ta' £300 għad-danni li kkaġunalu fl-awtomobbli tiegħu minhabba ftehim interċedut bejniethom indipendentement minn dik il-kawża, li l-konvenut allura kien talab l-eżekuzzjoni tagħha kontra Emmanuele Cachia, hu l-attur tal-lum;

Ulli, kif ritenut fis-sentenza ta' din il-Qorti ġa msemmija tat-8 ta' Marzu 1962, fl-ismijiet "Emmanuele Cachia vs. Domenico Magri", il-konvenut tal-lum, ukoll il-konvenut f'dik il-kawża, ma setgħax jeżegwixxi s-sentenza tat-30 ta' Marzu 1960 (li kienet fil-konfront ta' John Cachia magħruf bħala Emmanuele) kontra l-attur f'dik il-kawża Emmanuele Cachia, billi l-veru debitur tiegħu kien John. Dan hu l-attur tal-lum kontra min il-konvenut issa eżegwixxi s-sentenza tat-30 ta' Marzu 1960 konformement għad-deċiżjoni tat-8 ta' Marzu 1962. Ċertament din l-aħħar deċiżjoni ma tiffurmax stat fil-konfront tal-attur odjern li ma kienx parti fiha; però hu xehed f'dik il-kawża, li kkonferma għall-finijiet tal-kawża preżenti u fl-atti ta' din il-kawża (ara fol. 16), u minn din ix-xhieda biss wiehed għandu raġionevolment iikkonkludi li s-sentenza li kkundannat lil "John magħruf bħala Emmanuele", għall-hlas tad-danni kaġunati lill-konvenut tal-lum (l-attur f'dik il-kawża) fl-awtomobbli tiegħu kienet tirriferixxi għall-attur tal-lum. Del resto hu stess hass bħala bniedem li kkaġuna l-hsara, li jehles lill-huħ Emmanuele mill-effetti tal-eżekuzzjoni li kienet saret kontra dan tal-istess sentenza, u flimkien ma' dan huħ mar għand il-konvenut tal-lum; u b'hekk kien qiegħed iikkonoxxi lil dan bħala kreditur tiegħu in forza tal-istess sentenza;

Ulli s-sottomissioni tal-attur li dan ir-rikonoxximent sar bħala haġa mill-ġdid, indipendenti mis-sentenza ġa mogħtija favur il-konvenut tal-lum mhix aċċettabbli; infatti, ftehim bħal dan jinvolvi rinunzja da parti tal-konvenut għas-sentenza li (almenu kif kien jifhem hu) kellu favur tiegħu, u ebda prova ma nġiebet f'dan is-sens; anzi hemm il-fatt tal-eżekuzzjoni ta' din l-istess sentenza da

parti tiegħu, li hi kuntrarja għal ftehim simili. Anzi verament, skond it-teżi attriċi tal-lum, lanqas ma seta' jkun hemm rinunzja; u lanqas kif il-konvenut jeċċepixxi, ma seta' kien hemm novazzjoni, billi l-attur qiegħed isostni li ebda dritt ma kien joħroġ favur il-konvenut tal-lum kontra l-attur mis-sentenza tat-30 ta' Marzu 1960, li seta' jiġi rinunzjat jew estint b'effett ta' novazzjoni. Tibqa' għalhekk l-unika u vera kwistjoni jekk din is-sentenza (tat-30 ta' Marzu 1960) tiffurmax stat bejn il-kontendenti tal-lum;

Illi ġa saret riferenza għall-atteggjament tal-attur, u ntqal li hu ġie rrikonoxxa li s-sentenza in kwistjoni kienet tirriferixxi għalieh; però anki l-fatti jwasslu għal din il-konkluzjoni. F'dik il-kawża kienet ntalbet il-kjamata ta' Emmanuele Cachia, però mbagħad dan l-isem tbiddel f'John magħruf bħala Emmanuele. Dan jidher li sar għaliex il-veru konvenut kien jismu John, iżda l-isem ta' Emmanuele baqa' jidher ukoll, għaliex il-kawża kriminali nferjuri konsegwenti għall-kollizzjoni, li fiha l-konvenut tal-lum sofra danni fil-car tiegħu, saret b'dan l-isem ta' Emmanuele, u l-attur tal-lum deher meta ssejjaħ dan l-isem. Hu daqsxejn kontradittorju, għalhekk, li l-attur tal-lum, meta qabel irrisponda għall-isem ta' Emmanuele meta jismu John u qatt ma kien magħruf bħala Emmanuele, li jsib oġġezzjoni li ġie msejjaħ fil-kawża bħala "John magħruf bħala Emmanuele" propriju in konnessjoni mal-istess incident, meta l-aġir tiegħu stess kien il-kawża ta' dan. Hadd iżjed minnu ma kien jaf b'dan, u kwindi hadd iżjed minnu ma seta' jaf li hu kien il-kjamat f'dik il-kawża. Fejn il-konvenut tal-lum kien qiegħed jitlob ir-riżarciment tad-danni li sofra. L-istess attur sar jaf li dik il-kawża, li kienet tirriferixxi għalieh, kienet giet deċiża, u kien jaf ukoll f'liema sens kienet giet deċiża, u ntant ma ha ebda pass fir-rigward kif seta' jagħmel kieku ried fiż-żmien utili biex l-istess tiġi ritrattata. Din, għalhekk, tiffurma gudi-kat kontra tiegħu, u hija eżegwibbli kontra tiegħu bħala tali;

Jiġi preċiżat, però, dwar is-sottomissjoni li hu ma kienx ġie notifikat biċ-ċittazzjoni, li fil-fatt, a fol. 20 ta' dak il-proċess, hemm preżentata nota tal-eċċezzjonijiet f'isem "John magħruf bħala Emmanuele Cachia", u kwindi hu

j'gi deher fil-kawża avvolja seta' ma kienx gie notifikat biċ-ċitazzjoni, jew ma kienx notifikat tajjeb, u kwindi ma japplikax għaliegħ l-art. 814(b) tal-Proċedura Ċivili. Dan il-fatt ikompli juri l-infondatezza tat-teżi odjerna tiegħu, bażata kif inhi fuq kif verament hu jismu, billi f'dik il-proċedura huwa kompli fid-disgwid li kien ipprovoka huwa stess kif intqal, u hekk l-akkoljiment tas-sottomissjoni odjerna tiegħu tkun haġa ngusta, għaliex tkun qegħedha thalliegħ jirrikava vantaġġ minn haġa li hu stess ikkommetta; hu stess sejjah lilu nnifsu bil-mod li sejjahlu l-konvenut tal-lum fil-kawża li dan kien għamillu. u kwindi mhux leċitu għaliegħ il-lum li jiddiskonoxxi l-effett tas-sentenza li ttiehdet kontra tiegħu fuq dawk l-atti minnu qabel konfermati. Jekk kien hemm xi irregolarità f'dik il-proċedura, l-attur imissu aġixxa qabel il-lum biex jirrimedja għall-eventwali konsegwenzi derivanti mill-istess. Hu lanqas ma talab xi żmien biex jista' jagħmel dan, iżda semma biss li dik is-sentenza ma tirrigwardahx. Hija din is-sottomissjoni li l-Qorti ssib insostenibbli, u ma tistgħax kwindi takkolji;

Għal dawn il-motivi;

Il-Qorti taqta' l-kawża billi tiċhad it-talbiet attriċi; bl-ispejjeż kontra l-attur.

---

**TMIEM TAT-TIENI PARTI**

**TAL-VOLUM XLVI**

---